

പതിമൂന്നാം കേരള നിയമസഭ
ഏഴാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 536

06/02/2013 ൽ മറുപടിപറയേണ്ടിയിരുന്നത്

അങ്കമാലി വ്യവസായ മേഖലയിലെ മാലിന്യനിർമ്മാർജ്ജനം

ചോദ്യം

ഉത്തരം

ശ്രീ. ജോസ് തെറ്റയിൽ

സി.എൻ ബാലകൃഷ്ണൻ (സഹകരണവും

വാദിശ്രാമവ്യവസായവും മലിനീകരണ നിയന്ത്രണവും

വകുപ്പുമന്ത്രി)

(എ) അങ്കമാലി വ്യവസായ മേഖലയിലെ വ്യവസായ സ്ഥാപനങ്ങളിലെയും സിഡ്കോയിലേയും മാലിന്യങ്ങൾ മൂലം ജനങ്ങൾ നേരിടുന്ന ബുദ്ധിമുട്ടുകൾ പരിഹരിക്കാൻ സർക്കാർ എടുക്കുന്ന നടപടികൾ വ്യക്തമാക്കാമോ.

(എ) അങ്കമാലി വ്യവസായ മേഖലയിലും SIDCO Industrial Park -ലുമായി പ്രവർത്തിക്കുന്ന കമ്പനികളിലെ മലിനീകരണം സംബന്ധിച്ച് സംസ്ഥാന മലിനീകരണ നിയന്ത്രണ ബോർഡിന് പരാതി ലഭിച്ചതിനെ തുടർന്ന് ബോർഡ് വ്യക്തമാക്കാൻ ടി. കമ്പനികളിൽ പരിശോധന നടത്തുകയും കമ്പനികളിലെ മലിനീകരണ നിയന്ത്രണ സംവിധാനങ്ങളിലെ പോരായ്മകളെ കുറിച്ച് അവലോകനം ചെയ്യുകയും മലിനീകരണം ഉളവാക്കുന്ന വ്യവസായ സ്ഥാപനങ്ങൾക്കെതിരെ നടപടികൾ സ്വീകരിക്കുകയും ചെയ്തിട്ടുള്ളതാണ്. തുടർ നടപടികൾ സംബന്ധിച്ച വിശദാംശങ്ങൾ താഴെ സമർപ്പിക്കുന്നു.

1. വി.ജെ.ഐസ് മിൽ

കമ്പനിയിൽ നിന്നും പുറന്തള്ളുന്ന ചാരം മലിനീകരണ പ്രശ്നങ്ങൾ സൃഷ്ടിക്കുന്നതായി ബോധ്യപ്പെട്ടതിനാൽ കമ്പനിക്ക് അടച്ചുപൂട്ടാതിരിക്കാനുള്ള കാരണം കാണിക്കൽ നോട്ടീസ് നൽകി. ഇതിനുശേഷം ടി കമ്പനിയിൽ 29/11/2012 -ൽ അന്വേഷണം നടത്തി. അന്വേഷണ സമയത്ത് കമ്പനിയിലെ ബോയിലർ പരിസരത്ത് നിക്ഷേപിച്ചിരുന്ന ചാരം നീക്കിയതായി കണ്ടു. നിലവിലുള്ള മലിനജല ശുദ്ധീകരണ പ്ലാന്റ് വിപുലീകരിക്കുന്നതിനായും പുതിയ ബയോഗ്യാസ് പ്ലാന്റ് സ്ഥാപിക്കുന്നതിനായും പ്രൊപ്പോസൽ അടുത്ത

കാലത്ത് സമർപ്പിക്കുകയും 18.12.2012-ൽ ബോർഡ് അനുമതി നൽകുകയും ചെയ്തിട്ടുണ്ട്.

2. മലബാർ അമോണിയ (പ്രൈ) ലിമിറ്റഡ്

ഈ സ്ഥാപനത്തിൽ അമോണിയ പൈപ്പ് ലൈനുകളിൽ ചോർച്ച ഉണ്ടായാൽ സ്വീകരിക്കേണ്ട സുരക്ഷാ സംവിധാനങ്ങൾ പര്യാപ്തമല്ല എന്ന് കണ്ടിരുന്നു. ഈ കമ്പനിക്ക് ബോർഡിന്റെ 30/06/2015 വരെ സാധുതയുള്ള അനുമതി പത്രം നൽകിയിട്ടുണ്ട്. അമോണിയ ചോർച്ച തടയുന്നതിനായി സ്ക്രബർ സംവിധാനം ഏർപ്പെടുത്തുവാനും അമോണിയ സൂക്ഷിക്കുന്ന സ്ഥലത്ത് വാട്ടർ സ്പ്രിംഗ്ളർ സംവിധാനം ഏർപ്പെടുത്തുവാനും ഇതിനോടൊപ്പം തന്നെ അമോണിയ ഡിറ്റക്ഷൻ സെൻസർ ഏർപ്പെടുത്തുവാനും 01.03.2015 വരെ ബോർഡ് സമയം അനുവദിച്ചിട്ടുണ്ട്. ഈ നിർദ്ദേശങ്ങൾ സമയപരിധിക്കുള്ളിൽ കമ്പനി പാലിക്കാത്ത പക്ഷം തുടർനടപടികൾ സ്വീകരിക്കുന്നതാണ്.

3. എംഎസ്.എസ്.റബ്ബേഴ്സ് ആന്റ് റിക്ലെയിംസ്

ബോർഡിന്റെ നിർദ്ദേശപ്രകാരം കമ്പനിയിൽ സ്ക്രാപ്പ് സൂക്ഷിക്കുന്നതിന് മേൽക്കൂരയുള്ള ഷെഡ് ഏർപ്പെടുത്തുകയും മിക്സിംഗ് വെസ്റ്റൽ അടച്ചുറപ്പുള്ള മുറിക്കുള്ളിലായി സ്ഥാപിക്കുകയും ചെയ്തിട്ടുണ്ട്. എന്നിരുന്നാലും pressure release സമയങ്ങളിൽ ദുർഗന്ധം അനുഭവപ്പെടുന്നതായി പരാതി ലഭിച്ചതിനെത്തുടർന്ന് സ്ക്രബിങ്ങ് സംവിധാനം ഏർപ്പെടുത്തുവാൻ നിർദ്ദേശം നൽകിയിട്ടുണ്ട്.

4. കാൻകർ ഇൻഗ്രേഡിയേഴ്സ്

മുൻപരിശോധന സമയത്ത് കണ്ട പോരായ്മകൾ ബോർഡിന്റെ നിർദ്ദേശ പ്രകാരം പരിഹരിച്ചു. ബോയിലറിൽ നിന്നുള്ള ചാരം പരിസരത്തുനിന്നും നീക്കം ചെയ്യു

കയും മലിനജല ശുദ്ധീകരണ പ്ലാന്റ് പ്രവർത്തനക്ഷമമാക്കുകയും ചെയ്തു. ശുദ്ധീകരിച്ച ജലം നനയ്ക്കാനായി (ഗാർഡനിംഗ്) ഉപയോഗിക്കുന്നു. ആയതിനാൽ ഈ യൂണിറ്റിൽ നിന്നും, അടുത്തുള്ള തോടുവഴി ശുദ്ധീകരിച്ച വെള്ളം പാടശേഖരത്തിൽ എത്തുവാനുള്ള സാദ്ധ്യത തുലോം കുറവാണ്.

5. പെരുമ്പാവൂർ പ്ലൈവുഡ് കൺസോഷ്യം

ടി കമ്പനിയുടെ ചിമ്മിനിയിൽ വാട്ടർ സ്ക്രബർ, സംവിധാനം ഏർപ്പെടുത്തുവാനും കമ്പനിയിൽ മലിനജല ശുദ്ധീകരണ പ്ലാന്റ് ഏർപ്പെടുത്തുവാനും ബോർഡ് നിർദ്ദേശിച്ചിട്ടുണ്ട്. കൂടാതെ കമ്പനിയിലെ ഖരമാലിന്യം അമ്പലമുളിലെ ഹസാർഡ്സ് വേസ്റ്റ് നിർമ്മാർജ്ജന സംവിധാനത്തിൽ നിർമ്മാർജ്ജനം ചെയ്യുവാനും നിർദ്ദേശിച്ചിട്ടുണ്ട്.

6. റൈസ് മിൽ കൺസോഷ്യം

കമ്പനിയിൽ ഏർപ്പെടുത്തിയിട്ടുള്ള സ്ക്രബിങ്ങ് സംവിധാനം കാര്യക്ഷമമല്ല. ഇതിലുള്ള ഏറ്റക്കുറച്ചിലുകൾ ശരിയാക്കുന്നതിനായി National Institute of Inter disciplinary Science And Technology യുടെ പദ്ധതി ആവിഷ്കരിച്ച് പണികൾ പൂർത്തീകരിച്ചുവരുന്നു.

രാത്രികാലങ്ങളിൽ ദുർഗന്ധം അനുഭവപ്പെടുന്നതായി പരിസരവാസികളുടെ പരാതികൾ ഇപ്പോഴും ലഭിക്കുന്നുണ്ട്. സ്ക്രബിങ്ങ് സംവിധാനം കാര്യക്ഷമമായാൽ ഈ പ്രശ്നം ഒരു പരിധി വരെ പരിഹരിക്കപ്പെടും.

7. കള്ളിയത്ത് സ്റ്റീൽ

രാത്രികാലങ്ങളിൽ കമ്പനി പ്രവർത്തിപ്പിക്കാതിരിക്കുവാൻ ബോർഡ് നിർദ്ദേശിച്ചിട്ടുണ്ട്. കൂടാതെ സ്ക്രാപ്പ് സുരക്ഷിതമായി സൂക്ഷിക്കുവാനും നിർദ്ദേശം നൽകിയിട്ടുണ്ട്.

8. പാറയിൽ റബ്ബർ

കമ്പനിയിൽ 07.09.2012-ൽ നടത്തിയ അന്വേഷണത്തിന്റെ അടിസ്ഥാനത്തിൽ കമ്പനിയിൽ ഉളവാകുന്ന പൊടി നിർമ്മാർജ്ജനം ചെയ്യുവാൻ സംവിധാനം ഏർപ്പെടുത്തുന്നതിനും അസംസ്കൃത വസ്തുക്കൾ സൂക്ഷിക്കുന്നതിന് ഷെഡ് നിർമ്മിക്കുന്നതിനും നിർദ്ദേശിച്ചിരുന്നു. നാളിതുവരെയും മറുപടി ലഭിച്ചിട്ടില്ല. ആയതിനാൽ അനുമതി പത്രം നിരസിക്കാതിരിക്കാനുള്ള കാരണം കാണിക്കൽ നോട്ടീസ് നൽകിയിരിക്കുകയാണ്.

9. പീറ്റേഴ്സ് റൈസ് ആൻഡ് പീറ്റേഴ്സ് ഫുഡ് പ്രൊഡക്ട്സ്

കമ്പനിയിൽ പുതിയ മലിന മലിനീകരണ സൂപ്പർകരണ പ്ലാന്റിന്റെ പണി പൂർത്തിയാക്കിയിട്ടുണ്ട്. ഇപ്പോൾ പ്രവർത്തനം കഴിഞ്ഞിട്ടുണ്ട്. കമ്പനിയിൽ ചാരം സൂക്ഷിക്കുന്നതിനായി മേൽക്കൂരയുള്ള ഷെഡ് നിർമ്മിക്കുന്നതിനായി നിർദ്ദേശിച്ചിട്ടുണ്ട്. ഈ നിർദ്ദേശം കമ്പനി പാലിക്കാത്തതിനാൽ അനുമതിപത്രം പുതുക്കി നൽകിയിട്ടില്ല. തുടർനടപടികൾ കൈക്കൊള്ളുന്നതാണ്.

10. പ്രീമിയർ അലുമിനിയം കമ്പനി

മലിനീകരണ നിയന്ത്രണ സംവിധാനങ്ങൾ അപര്യാപ്തമായതിനാൽ 05.01.2012-ൽ ഈ കമ്പനിയുടെ അനുമതിപത്രം നിരസിച്ചു. ബോർഡിന്റെ അനുമതിപത്രം ലഭിക്കുന്നതുവരെ കമ്പനിയുടെ പ്രവർത്തനം നിറുത്തി വയ്ക്കുവാൻ നിർദ്ദേശിച്ചിട്ടുണ്ട്.

11. എസ്റ്റേർ സ്റ്റീൽ കമ്പനി

സ്ഥാപനം പ്രവർത്തനം ആരംഭിച്ചിട്ടില്ല.

12. അഗ്രിടെക്സ്

സ്ഥാപനം പ്രവർത്തനം ആരംഭിച്ചിട്ടില്ല.

13. കെംടെക് കമ്പനി

കമ്പനി ഇപ്പോൾ പ്രവർത്തിക്കുന്നില്ല.

(ബി) വ്യവസായ സ്ഥാപനങ്ങളിലെ മാലിന്യങ്ങൾ പാടശേഖരങ്ങളിലേക്ക് പുറന്തള്ളുന്നത് തടയുവാൻ അതാത് സ്ഥാപനങ്ങളിൽ തന്നെ മാലിന്യം നിർമ്മാർജ്ജനം ചെയ്യാൻ നടപടി സ്വീകരിക്കുമോ;

(ബി) നടപടി സ്വീകരിച്ചുവരുന്നു.

(സി) ഇത് സംബന്ധിച്ച് പൊതുജനങ്ങൾ സമർപ്പിച്ചിട്ടുള്ള പരാതിയിന്മേൽ എന്ത് നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

(സി) (എ) പിരിവിന്റെ മറുപടിയിൽ വിശദമാക്കിയിട്ടുണ്ട്.


സെക്ഷൻ ഓഫീസർ